

ભૂલો પોતાની જોનારાં

ભૂલો પોતાની જોનારાં, જગતમાં થઈ શકે ભગવાન;
ફરીથી થાય નહીં તે ભૂલ, સદા જાગૃત હોય ભગવાન. - ભૂલો.....

નથી જે દેહના માલિક, નથી વાણી પે માલિકીભાવ;
નથી જ્યાં માલિકી મનની, થયા વીતરાગભાવ-સ્વભાવ. - ભૂલો.....

ગનેગારી જુએ ખુદની, તે સવળી સમ્યકી દૃષ્ટિ;
પરાયાના ગુના જુએ, તે અવળી છે મિથ્યાદૃષ્ટિ. - ભૂલો.....

જે પોતાના જુએ દોષો, જગત તેને દિયે છોડી;
બીજાના દોષ દેખે છે, ત્યાં સુધી જીવતી હોળી. - ફરીથી....

કરુણા રાખવા જેવું, જગત છે દંડ કરશો નહીં;
ન જુએ કોઈને દોષિત, તે 'દાદા' પૂર્ણ "જ્ઞાની" અભય. - ભૂલો.....

જગત દોષિત દેખાશે, ત્યાં સુધી છે ભટકવાનું;
બધી છે કર્મ-પોટલિયું, નિકાલે શેષ ભગવતં 'હું'. - ભૂલો.....

